

महाराष्ट्र वन विकास महामंडळाच्या अध्यक्षांच्या वापरात
असलेल्या वाहनावरील अनुज्ञेय मर्यादेपेक्षा जास्त झालेल्या
इंधन खर्चास विशेष बाब म्हणून मान्यता देण्याबाबत.

महाराष्ट्र शासन

महसूल व वन विभाग

शासन निर्णय क्रमांक : एफडीसी-०९१७/ प्र.क्र.१२५/फ- ५

मंत्रालय, मुंबई -४०० ०३२

दिनांक :- ०९ फेब्रुवारी, २०१८

वाचा - १) शासन निर्णय क्रमांक - एफडीसी - २०१७ / प्र.क्र.५४ / फ-५, दि. १५.०६.२०१७

२) व्यवस्थापकीय संचालक, महाराष्ट्र वन विकास महामंडळ यांचे दि.२४.०८.२०१७ चे पत्र.

प्रस्तावना -

महाराष्ट्र वन विकास महामंडळाच्या अध्यक्ष पदावर दि.०२.०९.२०१६ च्या शासन आदेशान्वये श्री.चंदनसिंह चंदेल, यांची नियुक्ती करण्यात आली आहे. संदर्भाधिन दि.१५.०६.२०१७ च्या शासन निर्णयान्वये अध्यक्ष, महाराष्ट्र वन विकास महामंडळ यांना दयावयाच्या सेवा सुविधांबाबत तसेच त्यांना राज्यमंत्री पदाचा दर्जा देण्याबाबत निर्णय घेण्यात आला आहे. त्यांना अनुज्ञेय असलेल्या सुविधांमध्ये त्यांच्या कार्यालयीन कामासाठी उपलब्ध असलेल्या वाहनांच्या इंधन व तेलावरील खर्च प्रतीवर्ष रुपये ७२,०००/- अनुज्ञेय करण्यात आलेला आहे.

व्यवस्थापकीय संचालक, महाराष्ट्र वन विकास महामंडळ यांनी त्यांच्या संदर्भाधिन दि.२४.०८.२०१७ च्या पत्रान्वये महाराष्ट्र वन विकास महामंडळाचे क्षेत्र संपूर्ण राज्यात विखुरलेले असून अध्यक्ष यांना एवढ्या मोठ्या क्षेत्रात दौरे करण्यासाठी वर्षभरात रु.७२,०००/- हा खर्च अपूरा पडत असल्यामुळे त्यात वाढ करण्याची व सन २०१६-१७ मध्ये त्यांच्या वाहनावरील इंधन खर्चात अनुज्ञेय मर्यादेपेक्षा जास्त झालेल्या रु.६३,४५६/- इतक्या अतिरिक्त खर्चास विशेष बाब म्हणून मान्यता देण्याची विनंती केली आहे.

शासन निर्णय :-

अध्यक्ष, महाराष्ट्र वन विकास महामंडळ यांच्या कार्यालयीन वापराकरीता असलेले वाहन क्रमांक एमएच-३१/ईके-०६४१ या वाहनाच्या सन-२०१६-१७ या आर्थिक वर्षात इंधन व तेलावरील अनुज्ञेय मर्यादेपेक्षा जास्त झालेल्या रु.६३, ४५६/- (रुपये त्रेसस्ट हजार चारशे छप्पन फक्त) इतक्या अतिरिक्त खर्चास विशेष बाब म्हणून शासन मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२१२१२३७२००८१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुजय दोडल)

सह सचिव, महसूल व वन विभाग

प्रति,

- (१) व्यवस्थापकीय संचालक, महाराष्ट्र वन विकास महामंडळ, नागपूर.
- (२) महालेखापाल, १/२ (लेखा व अनुज्ञेयता)/(लेखापरीक्षा), मुंबई/नागपूर.
- (३) जिल्हा कोषागार अधिकारी, नागपूर.
- (४) निवड नस्ती, फ-५.